

اسلامی بینکاری کو ملک بھر میں پھیلانے کے لیے اس کی شاخیں دیہی اور شہری علاقوں تک پھیلانے کی ضرورت ہے جبکہ اسلامی بینکوں کے موجودہ حجم کو بھی بڑھانا ہوگا۔ (روزنامہ ”جنگ“ لاہور 20 نومبر 2014ء)

جماعت اسلامی پاکستان کے امیر جناب سراج الحق نے 21- نومبر کو مینار پاکستان گراؤنڈ لاہور میں جماعت اسلامی کے اجتماع عام میں اپنی افتتاحی تقریر میں سودی نظام کے خلاف جنگ اور جدوجہد کے حوالے سے بڑے واضح الفاظ میں بات کی ہے ہم سمجھتے ہیں کہ وقت آ گیا ہے کہ سود کے خاتمے کے لیے باشعور حلقے بات کو شعوری طور پر آگے بڑھا رہے ہیں یہ سب کچھ اسلام کا تقاضا ہے اور بطور مسلمان ہم سب کا فرض بھی! مجلس احرار اسلام سودی نظام معیشت کے خاتمے کے لیے ہر کوشش کی تائید کرتی ہے اور اس جدوجہد کو ترجیحی بنیاد پر آگے بڑھانے کے عزم کا اظہار بھی کہ یہ ہمارا نصب العین ہے۔ اللہ کرے سودی نظام معیشت کا مکمل خاتمہ ہو اور اسلامی نظام معیشت کا نظارہ ہم اپنی زندگی میں دیکھ سکیں۔ آمین، یارب العالمین!

37 ویں سالانہ تحفظ ختم نبوت کانفرنس چناب نگر

جیسا کہ آپ کے علم میں ہے کہ مجلس احرار اسلام پاکستان کے زیر اہتمام ان شاء اللہ تعالیٰ 12 ربیع الاول 1436ھ جامع مسجد احرار چناب نگر میں 37 ویں سالانہ تحفظ ختم نبوت کانفرنس قائد احرار حضرت پیر جی سید عطاء المہین بخاری مدظلہ العالی کی زیر سرپرستی منعقد ہو رہی ہے اس کانفرنس کو زیادہ سے زیادہ کامیاب بنانے کے لئے درج ذیل امور کو ملحوظ رکھتے ہوئے تیاریاں تیز کر دیں۔ ☆ کانفرنس کے اشتہارات آپ تک پہنچ چکے ہوں گے اگر ابھی تک اشتہارات نہ ملے ہوں یا آپ کی ضرورت سے کم ہوں تو ملتان مرکز سے رابطہ فرما کر اشتہارات منگوا سکتے ہیں ☆ کانفرنس میں شرکت کے لئے اپنے جماعتی وغیر جماعتی ماحول میں محنت کریں اور انفرادی و اجتماعی شرکت کو یقینی بنائیں نیز کانفرنس اور قافلے کی روانگی کے حوالے سے اخبارات کے مقامی نمائندگان کے ذریعے خبریں بھجوانے کا اہتمام ضرور کریں ☆ ہر مقامی جماعت کے ذمہ داران کو چاہیے کہ وہ نظم و ضبط کا ماحول پیدا کریں۔ کانفرنس میں شرکت کرنے والے ساتھیوں کی تربیت کریں اور ایک نیک مقصد کے لئے سفر کے آداب کو ہر حال میں ملحوظ رکھیں ☆ دوران سفر کلمہ طیبہ اور درود پاک کا ورد جاری رکھیں ☆ چناب نگر میں بلا ضرورت نہ گھومیں پھریں اور نہ ہی قادیانیوں کے ساتھ بحث کریں ☆ ہر شاخ یا شرکت کرنے والے ساتھی اپنی تعداد کی مناسبت سے پانچ سے دس جماعتی پرچم ساتھ لائیں اور ممکن حد تک تمام ساتھی سرخ نمبھ میں ملبوس ہوں ☆ کانفرنس کی مناسبت سے جن شاخوں کے پاس بینرز موجود ہوں وہ ہمراہ لائیں ممکن ہو تو نئے بینرز بنوانے کا اہتمام کریں ☆ تمام ساتھی ا قافلے سفر کے دوران کا اندازہ کر کے ایسے وقت سفر شروع فرمائیں کہ آپ زیادہ سے زیادہ 12 ربیع الاول کو نماز فجر تک مرکز چناب نگر پہنچ جائیں اس سے زیادہ تاخیر مناسب نہیں ☆ جن شاخوں کو انتظامات کے لیے کارکن مہیا کرنے کا کہا گیا ہے ان سے درخواست ہے کہ متعینہ کارکنوں کی تربیت کریں اور یہ ساتھی 11 ربیع الاول کو نماز ظہر تک لازماً چناب نگر پہنچ کر رپورٹ کریں ☆ اپنے ارد گرد مشکوک افراد پر نظر رکھیں ☆ موسم کے مطابق چادر وغیرہ ہمراہ رکھیں اور کھانے پینے کی چھوٹی موٹی اشیاء مثلاً پانی کی بوتل چنے، بسکٹ وغیرہ اگر ساتھ رکھیں تو سہولت رہے گی ☆ اپنے قافلے کا امیر مشاورت سے

مقرر کریں اور اطاعت امیر کو شعار بنائیں ☆ 12 ربیع الاول کو جلوس کے موقع پر دی جانے والی ہدایات پر مکمل عمل پیرا ہوں دوران جلوس نظم و ضبط قائم رکھیں بگڑ بازی اور منفی نعرے بازی سے مکمل پرہیز کریں ☆ معمر اور معذور افراد کو جلوس میں شرکت کرنے کے لیے سواری میں بیٹھائیں ☆ 21 نومبر 2014ء کو چناب نگر میں چناب نگر کانفرنس سے متعلق جو اجلاس ہوا اس میں اس کانفرنس کے انتظامات کے لیے مرکزی نائب امیر سید محمد کفیل بخاری کو ناظم اجتماع مقرر کیا گیا ہے، جبکہ مولانا مغیرہ، میاں محمد اولیس، مولانا تنویر الحسن اور دیگر حضرات کو نائبین مقرر کیا گیا ہے ☆ چناب نگر مرکز میں اجتماع کے موقع پر جگہ کم پڑ جاتی ہے جس کی وجہ سے ہم آنے والے مہمانوں اور مقررین کا خاطر خواہ اکرام نہیں کر پاتے اس بات کو محسوس نہ کریں اور دعا فرمائیں کہ اللہ تعالیٰ مزید وسیع جگہ عطاء فرمائیں (آمین) تاکہ سارے نظام میں آسانی رہے جماعتی وغیر جماعتی احباب کے لئے لازم ہے کہ وہ اپنی توجہ غیر ضروری ملاقاتوں کی بجائے اجتماع پر مرکوز رکھیں اور کام میں بے حد مشغول ذمہ داران کو الجھن میں نہ ڈالیں اس سے نظم بھی خراب ہوتا ہے اور کام کا حرج بھی ☆ اجتماع گاہ میں نظم و ضبط کا خیال رکھیں ☆ چناب نگر انتظامیہ ہمارے ساتھ تعاون کرتی ہے ان کے ساتھ بدتمیزی سے اجتناب کریں ☆ دوران وقفہ بیانات، سٹالز سے اپنی ضرورت کی اشیاء خریدیں ☆ کانفرنس کے موقع پر کانفرنس کے اخراجات / چناب نگر / مرکز / نقیب ختم نبوت یا کسی بھی دوسری مدد کے لئے فنڈز کے لئے جگہ اور افراد متعین ہوں گے اس کام کے لئے متعلقہ جگہ پر ہی رقم جمع کروائیں ☆ کھانے کے لئے ترتیب کے ساتھ جن شہروں کے قافلوں کا اعلان کیا جائے براہ کرم صبر و تحمل کے ساتھ اسی ترتیب کے ساتھ کھانے کے پنڈال میں تشریف لے جائیں۔ کھانے کے لئے 10 روپے فی کس کا ٹوکن جاری کیا جائے گا قافلے کے امیر اپنی تعداد کے حساب سے ٹوکن حاصل کریں ☆ ہر ماتحت شاخ کے لئے ضروری ہے کہ وہ کم از کم پانچ ہزار روپے (=5000) چناب نگر کانفرنس کے اخراجات کی مدد میں لازماً بھجوائے یا موقع پر جمع کرائے ☆ پارکنگ کے لیے جو جگہ مختص ہے اسی کو استعمال میں لائیں اور متعلقہ انتظامیہ کی ہدایات پر سختی سے عمل فرمائیں

امید ہے کہ آپ ہماری گزارشات کو ہر حال میں مقدم و ملحوظ رکھیں گے، شکر یہ، والسلام

بیت الاحرار حضرت امیر شریعت سید عظیم الشان بخاری رضی اللہ عنہما
مجاہدین ختم نبوت کے لیے عظیم خوشخبری

احرار نیوز

حزب ڈاکٹر محمد عمر فاروق احرار

تحفظ ختم نبوت کے محاذ پر سرگرم عمل تمام جماعتوں کی سرگرمیوں اور ملک و بیرون ملک قادیانیوں کی تازہ ترین سازشوں سے امت مسلمہ کو باخبر رکھنے کے لیے سلسلہ وار ماہانہ ”احرار نیوز“ لاہور کی اشاعت کا باقاعدہ آغاز جنوری 2015ء سے کیا جا رہا ہے۔

فی شمارہ - 10 روپے / در سالانہ - 100 روپے / مراسلات، اشتہارات اور خبریں 15 دسمبر تک ارسال فرمادیں
ای میل: ahrarnews1hr@gmail.com

رابطہ سب آفس: دفتر مجلس احرار اسلام پورہ سیدنا ابو بکر صدیق ہنگامہ ضلع چکوال 0300-5780390